

ಮೊದಲು ನೀರನ್ನು ಕೊಟ್ಟು ನಂತರ ಬೆಂಗಳೂರು ನಗರ ಕಾರ್ಪೊರೇಷನ್‌ಗೆ ಹೊಸದಾಗಿ ಸೇರಿರುವ ಹಳ್ಳಿಗಳಿಗೆ ಸ್ವಲ್ಪ ಪ್ರಮಾಣದಲ್ಲಿ ನೀರನ್ನು ಕೊಡಲು ಪ್ರಯತ್ನ ಮಾಡುತ್ತೇವೆ. ಮತ್ತೆ ಬೇರೆಯವರಿಗೆ ಎಷ್ಟು ನೀರು ಕೊಡಬೇಕೆಂಬ ವಿವರ ನನ್ನ ಹತ್ತಿರ ಇಲ್ಲ. ಈ ಬಗ್ಗೆ ತಾವು ಪ್ರತ್ಯೇಕ ಪ್ರಶ್ನೆ ಹಾಕಿದರೆ ನಾನು ಉತ್ತರ ಕೊಡುತ್ತೇನೆ.

ಶ್ರೀ ಎಚ್. ಎಲ್. ತಿಮ್ಮೇಗೌಡ.—ಈ ಕಾವೇರಿ ಎರಡನೇ ಹಂತದ ಯೋಜನೆಗೆ ಅಸ್ತಿಭಾರಶೀಲ ಹಾಕುವ ಸಂದರ್ಭದಲ್ಲಿ ೧೯೮೧ನೇ ಡಿಸೆಂಬರ್ ತಿಂಗಳಲ್ಲಿ ಈ ಕೆಲಸವನ್ನು ಮುಗಿಸಲಾಗುವುದೆಂದು ಮುಖ್ಯಮಂತ್ರಿಗಳು ಹೇಳಿದ್ದರು. ಆದರೆ ಜೂನ್ ೧೯೮೨ ಮುಗಿದರೂ ಈ ಕೆಲಸ ಆಗಲಿಲ್ಲ. ಈ ಕೆಲಸಕ್ಕೋಸ್ಕರ ಪ್ರತ್ಯೇಕ ಸಿಬ್ಬಂದಿಯನ್ನು ನೇಮಕ ಮಾಡಿದ್ದರೂ ಸಹ ೬ ತಿಂಗಳವರೆಗೆ ನಿಧಾನವಾಗಲು ಕಾರಣವೇನು ? ಇದನ್ನು ಯಾವಾಗ ಮಾಡಿ ಮುಗಿಸುತ್ತೀರಾ ?

ಶ್ರೀ ಧರ್ಮಸಿಂಗ್.—ಈಗಾಗಲೇ ಆಗಸ್ಟ್ ೧೫ಕ್ಕೆ ಮುಗಿಸಲಾಗುವುದೆಂದು ಹೇಳಿದ್ದೇನೆ. ಆದ್ದರಿಂದ ಪದೇ ಪದೇ ಹೇಳುವ ಅವಶ್ಯಕತೆ ಇಲ್ಲ. ಈಗಾಗಲೇ ಮಾಡಿ ಮುಗಿಸಿರುವಂತಹ ಕೆಲಸದ ಪ್ರಗತಿಯನ್ನು ಉತ್ತರದಲ್ಲಿ ಹೇಳಿದ್ದೇನೆ. ಈ ಯೋಜನೆಗೋಸ್ಕರ ಮುಖ್ಯ ಇಂಜಿನಿಯರ್ ಅವರ ನೇತೃತ್ವದಲ್ಲಿ ಪ್ರತ್ಯೇಕ ವಿಭಾಗ ರಚನೆ ಮಾಡಿದ್ದರಿಂದ ಈ ಕೆಲಸ ಜಾಗ್ರತೆ ಆಗುತ್ತಿದೆ. ಈ ಕೆಲಸವನ್ನು ಜಾಗ್ರತೆ ಮಾಡಿ ಮುಗಿಸಲಾಗುವುದೆಂದು ಮುಖ್ಯಮಂತ್ರಿಗಳು ವಾಗ್ದಾನ ಮಾಡಿದ್ದರು. ಅದರಂತೆ ಕೆಲಸ ನಡೆದಿದೆ. ಈ ಮೊದಲು ಫ್ಯಾಕ್ಟ್ಸ್ ಕಂಪನಿಯವರು ದಿನಕ್ಕೆ ೭-೮ ಪೈಪ್‌ಗಳನ್ನು ತಯಾರು ಮಾಡುತ್ತಿದ್ದರು ; ಈ ಕೆಲಸ ಜಾಗ್ರತೆ ಆಗಬೇಕಾಗಿದೆ ಎಂದು ನಾವು ಅವರಿಗೆ ಹೇಳಿದ್ದರಿಂದ ಅವರು ದಿನಕ್ಕೆ ೫೦ ಪೈಪ್‌ಗಳನ್ನು ತಯಾರಿಸಿ ಕೊಟ್ಟು ಕಾರಣದಿಂದ ಇಪ್ಪೊಂದು ಕೆಲಸವಾಗಿದೆ. ಎಲ್ಲ ಕಡೆಯೂ ಕೆಲಸ ಮುಗಿಯುತ್ತಾ ಬಂದಿದೆ, ಆಗಸ್ಟ್ ೧೫ಕ್ಕೆ ಇದು ಮುಗಿಯುತ್ತದೆ.

ಶ್ರೀ ಎಂ. ಚಂದ್ರಶೇಖರ್.—ಇಲ್ಲಿ ಭೂ ಮಟ್ಟದ ಜಲಾಶಯಗಳು, ಒಳಚರಂಡಿ ಹಾಗೂ ಮಲ ಶುದ್ಧೀಕರಣ ಘಟಕಗಳ ನಿರ್ಮಾಣದ ಕಾಮಗಾರಿಯನ್ನು ತ್ವರಿತಗೊಳಿಸಲು ಅಧೀಕ್ಷಕ ಇಂಜಿನಿಯರ್ (ಸಿ) ಹುದ್ದೆಯನ್ನು ಸೃಷ್ಟಿಸಲಾಗಿದೆ ಎಂದು ಹೇಳಿದ್ದೀರಿ. ಈ ಹುದ್ದೆಯನ್ನು ಸೃಷ್ಟಿ ಮಾಡಿ ೨ ವರ್ಷಗಳಾದ ಕಾರಣ ಇಲ್ಲಿಯವರೆಗೆ ಎಷ್ಟು ಕೆಲಸವಾಗಿದೆ ಎಂಬುದನ್ನು ಹೇಳುತ್ತೀರಾ ?

ಶ್ರೀ ಧರ್ಮಸಿಂಗ್.—ಒಳಚರಂಡಿ ಮತ್ತು ಮಲ ಶುದ್ಧೀಕರಣ ಘಟಕಗಳ ನಿರ್ಮಾಣಕ್ಕಿಂದು ಇಲ್ಲಿಯವರೆಗೆ ೨.೨೯ ಲಕ್ಷ ರೂ. ಗಳನ್ನು ಖರ್ಚು ಮಾಡಿದ್ದೇವೆ.

Construction of Houses in and around Mysore City

712. SRI D. JAYADEVARAJ URS (Chamundeshwari) —Will the Minister for Housing and Urban Development be pleased to state :—

(a) the number of sites formed and the number of houses constructed in and around Mysore City at the time of relaxation of Rules of Land ceiling Limits ;

(b) whether the scheme has been proposed to provide them basic amenities like light and water etc., by the Mysore City Corporation ;

(c) the estimated cost of this Scheme ?

SRI DHARAM SINGH (Minister for Housing and Urban Development).—

(a) 607 houses.

(b) No.

(c) Does not arise.

ಶ್ರೀ ಡಿ. ಜಯದೇವರಾಜ ಅರಸ್.—ನನ್ನ ಮೊದಲನೆಯ ಪ್ರಶ್ನೆಗೆ ಉತ್ತರವಾಗಿ ೬೦೭ ಮನೆಗಳು ಎಂದು ಹೇಳಿದ್ದೀರಿ. ಆದರೆ ನನಗೆ ತಿಳಿದಿರುವ ಪ್ರಕಾರ ಕಳೆದ ಹತ್ತು ವರ್ಷಗಳಿಂದ ನಗರದೊಳಗೆ ಮತ್ತು ನಗರದ ಹೊರಗಡೆ ಇಂತಹ ೬ ಸಾವಿರ ಮನೆಗಳನ್ನು ಕಟ್ಟಿದ್ದಾರೆ. ಇವೆಲ್ಲಾ ಅಕ್ರಮವಾಗಿ ಕಟ್ಟಿರುವಂತಹ ಮನೆಗಳೆಂದು ಸರ್ಕಾರದ ದೃಷ್ಟಿಯಲ್ಲಿರಬಹುದು. ಆದರೆ ಇದಕ್ಕೆ ಯಾರೋ ಒಬ್ಬರು ಕಾರಣ ಎಂದು ಹೇಳುವುದಕ್ಕಾಗುವುದಿಲ್ಲ. ಏಕೆಂದರೆ ಮೊನ್ನೆ ನನ್ನ ಒಂದು ಪ್ರಶ್ನೆಗೆ ತಾವು ಉತ್ತರ ಕೊಡುವಾಗ ಮೈಸೂರಿನ ಸಿ.ಐ.ಟಿ.ಬಿ. ನವರು ೧೯೮೦ನೇ ಇಸವಿಯಲ್ಲಿ ೨೪೦ ನಿವೇಶನಗಳನ್ನು ಹಂಚಿದ್ದಾರೆಂದು ಹೇಳಿದ್ದೀರಿ. ಎಲ್ಲರಿಗೂ ನಿವೇಶನ ಸಿಗದ ಕಾರಣ ಈ ರೀತಿಯಿಂದ ಮನೆಗಳನ್ನು ಕಟ್ಟಿಸಿದ್ದಾರೆ. ೬ ಸಾವಿರ ಮನೆಗಳನ್ನು ಈಗ ಏನು ಕಟ್ಟಿಸಿದ್ದಾರೆ, ಇದಕ್ಕೆ ೬ ಕೋಟಿ ರೂ. ಗಳಾದರೂ ಖರ್ಚಾಗಿದೆ. ತಮ್ಮ ಅಕ್ರಮ ಮನೆಗಳನ್ನು ಯಾವಾಗ ಬಂದು ಒಡೆದು ಹಾಕುತ್ತಾರೋ ಎಂದು ಜನರು ನಿದ್ರೆ ಮಾಡುತ್ತಿಲ್ಲ. ರಾತ್ರಿ ಸಮಯದಲ್ಲಿ ಜನರಿಗೆ ನಿದ್ರೆ ಬರುತ್ತಿಲ್ಲ. ಈಗ ಇಂತಹ ಮನೆಗಳನ್ನು ಒಡೆಯುತ್ತಿಲ್ಲ, ನಿಲ್ಲಿಸಿದ್ದಾರೆ. ಇನ್ನು ಮುಂದೆಯೂ ಸಹ ಇಂತಹ ಮನೆಗಳನ್ನು ಒಡೆದು ಹಾಕುವುದನ್ನು ತಡೆಗಟ್ಟಲು ತಾವು ಸರ್ವ ಪ್ರಯತ್ನ ಮಾಡುತ್ತೀರಾ ?

ಶ್ರೀ ಧರ್ಮಸಿಂಗ್.—ಮೈಸೂರು ನಗರದಲ್ಲಿ ಇಂತಹ ಸಮಸ್ಯೆ ಇದೆ. ಇದರ ಬಗ್ಗೆ ನನ್ನ ಹತ್ತಿರ ಶ್ರೀ ಗಂಗಾಧರ್ ಅವರು, ಶ್ರೀ ಶಿವಯ್ಯನವರು ಹಾಗೂ ಶ್ರೀ ಜಯದೇವರಾಜ ಅರಸ್ ಅವರು ಪ್ರಸ್ತಾಪ ಮಾಡಿದ್ದಾರೆ. ಮೈಸೂರು ನಗರದ ಒಳಗೆ ಮತ್ತು ಹೊರಗೆ ಈ ರೀತಿ ಕೆಲವರು ಏನು ಮನೆಗಳನ್ನು ಕಟ್ಟಿಸಿದ್ದಾರೆ, ಅವರು ಮಾಡಿಕೊಂಡಿರುವ ಸಂಘಕ್ಕೆ ಶ್ರೀ ಅಜೀಜ್ ಸೇಟ್ ಅವರೇ ಅಧ್ಯಕ್ಷರಾಗಿದ್ದಾರೆ. ತಾ|| ೨೬ನೇ ಮೇ ೧೯೮೨ರಲ್ಲಿ ನಡೆದ ಸಭೆಗೆ ಸಿ.ಐ.ಟಿ.ಬಿ. ಫೇರ್‌ಮನ್ ಅವರೂ ಸಹ ಬಂದಿದ್ದರು. ಅಂದಿನ ಸಭೆಯಲ್ಲಿ ಈಗಾಗಲೇ ಕಟ್ಟಿಸಿರುವ ಮನೆಗಳನ್ನು ಒಡೆದು ಹಾಕಬಾರದು ಮತ್ತು ಇನ್ನು ಮುಂದೆ ಈ ರೀತಿ ಮನೆಗಳನ್ನು ಕಟ್ಟಿಸಲು ಅವಕಾಶ ಕೊಡಬಾರದೆಂದು ಹಾಗೂ ಇಂತಹವರಿಗೆ ಬೇರೆ ಕಡೆಗಳಲ್ಲಿ ಸ್ಥಳಗಳನ್ನು ಕೊಡಬೇಕೆಂಬ ಬಗ್ಗೆ ಚರ್ಚೆ ಆಯಿತು. ಒಟ್ಟಿನಲ್ಲಿ ಅಲ್ಲಿ ಗಂಭೀರವಾದಂಥ ಪರಿಸ್ಥಿತಿ ಉದ್ಭವವಾಗಿದೆ. ಆದ ಕಾರಣ ನಾನು ಅಸೆಂಬ್ಲಿ ಮುಗಿದ ಮೇಲೆ ಮೈಸೂರಿಗೆ ಬರುತ್ತೇನೆ. ಆಗ ಇನ್ನೊಂದು ಮೀಟಿಂಗ್ ಮಾಡೋಣ. ಆ ಮೀಟಿಂಗ್‌ನಲ್ಲಿ ವಾಸ್ತವಿಕ ಸ್ಥಿತಿ ಏನಿದೆ ಎಂಬುದನ್ನು ನೋಡಿ ಒಂದು ಪರಿಹಾರ ಕಂಡುಹಿಡಿಯೋಣ.

ಶ್ರೀ ಸಿ.ಎಂ. ಇಬ್ರಾಹಿಂ.—ಸ್ವಾಮಿ, ಮೈಸೂರಿನಲ್ಲಿ ಮನೆ ಕೆಡುವ ವಿಚಾರದಲ್ಲಿ ಒಂದು ಮೀಟಿಂಗ್ ಕರೆದು ವಿಚಾರ ಮಾಡೋಣ ಅಂತ ಹೇಳಿದರು. ಅದೇ ರೀತಿ ಬೆಂಗಳೂರಿನಲ್ಲೂ ಮನೆಗಳನ್ನು ಕೆಡುವ ವಿಚಾರದಲ್ಲಿ ಏತಕ್ಕೆ ವಿಚಾರ ಮಾಡಬಾರದು ಎಂದು ಕೇಳುತ್ತೇನೆ.

MR. DEPUTY SPEAKER.—That does not arise out of this question. Let us proceed to the next question.

ಶ್ರೀ ಸಿ.ಎಂ. ಇಬ್ರಾಹಿಂ.—ಬೆಂಗಳೂರಿನಲ್ಲೂ ಕೂಡ ಹೀಗೆ ಮನೆ ಒಡೆಯುತ್ತಾ ಇದ್ದಾರೆ. ಅದಕ್ಕೆ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ಅನ್ನುವುದನ್ನು ಹೇಳುತ್ತೀರಾ ?

ಉಪಾಧ್ಯಕ್ಷರು.—ಆ ಪ್ರಶ್ನೆ ಇದರಲ್ಲಿ ಉದ್ಭವಿಸುವುದಿಲ್ಲ.

ಶ್ರೀ ಹೆಚ್. ಗಂಗಾಧರನ್.—ನೀವು ಮೀಟಿಂಗ್ ಮಾಡಿ ತೀರ್ಮಾನ ತೆಗೆದುಕೊಳ್ಳುವವರೆಗೂ ಈ ಮನೆಗಳನ್ನು ಡೆಮಾಲಿಷ್ ಮಾಡುವುದಿಲ್ಲ ಎಂದು ಭರವಸೆ ಕೊಡುತ್ತೀರಾ ?

ಶ್ರೀ ಧರ್ಮಸಿಂಗ್.—ಅಲ್ಲಿಯವರೆಗೂ ಆ ಮನೆಗಳನ್ನು ಒಡೆಯುವುದಿಲ್ಲ ಅನ್ನುವ ಭರವಸೆ ಕೊಡುತ್ತೇನೆ.

ಶ್ರೀ ಸಿ.ಎಂ. ಇಬ್ರಾಹಿಂ.—ಸ್ವಾಮಿ, ಮೈಸೂರಿಗೂ ಬೆಂಗಳೂರಿಗೂ ಏತಕ್ಕೆ ತಾರತಮ್ಯ ತೋರಿಸುತ್ತೀರಾ ? ಮೈಸೂರಿನಲ್ಲಿ ಮನೆ ಒಡೆದರೆ ಅವರಿಗೆ ಪರಿಹಾರ ಕೊಡುತ್ತೀರಾ, ಇಲ್ಲಿ ಬೆಂಗಳೂರಿನಲ್ಲಿ ಮನೆ ಒಡೆದರೆ ಅವರಿಗೆ ಪರಿಹಾರ ಕೊಡುವುದಿಲ್ಲ ಎಂದರೆ ಹೇಗೆ ?

ಉಪಾಧ್ಯಕ್ಷರು.—ಇದು ಮೈಸೂರಿಗೆ ಸಂಬಂಧಪಟ್ಟ ಪ್ರಶ್ನೆ, ಅದುದರಿಂದ ಈ ಪ್ರಶ್ನೆ ಇದರಲ್ಲಿ ಉದ್ಭವವಾಗುವುದಿಲ್ಲ.

ಶ್ರೀ ಸಿ.ಎಂ. ಇಬ್ರಾಹಿಂ.—ಮೈಸೂರಿನ ಬಗ್ಗೆ ಕೇಳಿದರೆ ಅವರಿಗೆ ಈ ವಿಚಾರದಲ್ಲಿ ಒಂದು ಸಪರೇಟ್ ಮೀಟಿಂಗ್ ಮಾಡುತ್ತೇವೆಂದು ಹೇಳಿದಿರಿ ಹಾಗೆಯೇ ಬೆಂಗಳೂರಿನಲ್ಲೂ ಎಲ್ಲಾ ಶಾಸಕರನ್ನೂ ಕರೆದು ಈ ವಿಚಾರದಲ್ಲಿ ಒಂದು ಸಪರೇಟ್ ಮೀಟಿಂಗ್ ಮಾಡಿದರೆ ಆ ಜನಗಳಿಗೆ ಸ್ವಲ್ಪವಾದರೂ ಕೂಡ ಸಮಾಧಾನವಾಗುತ್ತದೆ. ಹಾಗೆ ಮಾಡುತ್ತೀರಾ?

ಶ್ರೀ ಧರ್ಮಸಿಂಗ್.—ಬೆಂಗಳೂರಿನಲ್ಲಿ ಅಂಥಾ ಅವಶ್ಯಕತೆ ಬಿದ್ದರೆ ನಿಮ್ಮನ್ನು, ಎಲ್ಲರನ್ನೂ ಕರೆಸಿ ಮೀಟಿಂಗ್ ಮಾಡೋಣ. ಆದರೆ ಬಿ.ಡಿ.ಎ. ನವರು ಲೇಔಟ್ ಮಾಡುವಾಗ ಇವೆಲ್ಲವನ್ನೂ ಪರಿಶೀಲಿಸಿಯೇ ಮಾಡುತ್ತಾರೆ. ತಮಗೆ ಹೇಳಬೇಕಾದರೆ ಎಲ್ಲಿ ಆ ಜನರಿಗೆ ತೊಂದರೆಯಾಗಿದೆ, ಎಲ್ಲಿ ಮನೆಗಳನ್ನು ಡೆಮಾಲಿಷ್ ಮಾಡಿದ್ದಾರೆ, ಆ ಜನರಿಗೆ ತೊಂದರೆಯಾಗದೇ ಇರುವ ಹಾಗೆ ಅವರಿಗೆ ಈಗಾಗಲೇ ೧೩೭ ಅಲ್ಟರ್ನೇಟಿವ್ ಸೈಟ್ಸ್ ಅನ್ನು ಕೊಟ್ಟಿದ್ದಾರೆ. ಒಂದು ವೇಳೆ ಬಿ.ಡಿ.ಎ. ನವರು ಹಾಗೆ ಮಾಡದೇ ಹೋದರೆ, ಆ ಜನಗಳಿಗೆ ತೊಂದರೆ ಉಂಟು ಮಾಡುವುದಾದರೆ ಆ ಸಂದರ್ಭದಲ್ಲಿ ಏನು ಕ್ರಮ ತೆಗೆದು ಕೊಳ್ಳಬೇಕೋ ತೆಗೆದುಕೊಳ್ಳೋಣ.

Improvement of Slums in Tiptur Town

901 SRI V.L. SHIVAPPA (Tiptur).—Will the Minister for Housing and Urban Development be pleased to state:—

(a) the number of slums which have been recognised within the limits of Tiptur Town Municipality;

(b) the measures undertaken to improve these slums?

SRI DHARAM SINGH.—Minister for Housing and Urban Development.

(a) 12 Slums have been recognised within the limits of Tiptur Town Municipality.

(b) (1) The Karnataka Slum Clearance Board has provided underground drainage system etc., to the Guruppana Katte Slum Area.

(2) Action has been taken for the developmental programmes at a cost of Rs. 3.00 lakhs to the Slum Area situated opposite to the R.C.C. over-head tank and the works are under progress.

(3) It is proposed to spend a sum of Rs. 2.00 lakhs for the developmental programmes for the year 1982-83 to the slum area situated behind Lakshmi Talkies (Karibasappa's land).

Besides, 10 Bore-Wells have been installed in the above said slum areas.

ಶ್ರೀ ಎ.ಎಲ್. ಶಿವಪ್ಪ.—(ಅ) ಗೆ ಉತ್ತರವಾಗಿ ತಿಪಟೂರು ಪುರಸಭೆಯ ವ್ಯಾಪ್ತಿಯಲ್ಲಿ ಗುರಂ ತಿಸೂರು ಕೊಳಚೆ ಪ್ರದೇಶಗಳ ಸಂಖ್ಯೆ ೧೨ ಅಂತ ಹೇಳಿದ್ದೀರಿ. ಇದರಲ್ಲಿ ಸರ್ಕಾರದವರು ಎಷ್ಟು ಪ್ರದೇಶಗಳನ್ನು ವಶಕ್ಕೆ ತೆಗೆದುಕೊಂಡಿದ್ದಾರೆ, ಅದು ಯಾವ್ಯಾವ ಹಂತದಲ್ಲಿವೆ ಅನ್ನುವುದನ್ನು ಹೇಳುತ್ತೀರಾ?

ಶ್ರೀ ಧರ್ಮಸಿಂಗ್.—ಸರ್ಕಾರದವರು ಐಡೆಂಟಿಫೈ ಮಾಡಿರುವುದು ೧೨ ಸ್ಲಂಸ್. ಅದರಲ್ಲಿ ೪ ಸ್ಲಂಸ್‌ಗಳು ಫೈನಲ್ ಆಗಿ ಸರ್ಕಾರದ ವಶಕ್ಕೆ ತೆಗೆದುಕೊಂಡಿದೆ. ಇನ್ನು ೮ ಸ್ಲಂಸ್‌ಗಳು ಪ್ರಿಲಿಮಿನರಿ ಯಾಗಿ ಡಿಕ್ಲೇರ್ ಆಗಿದೆ. ಅದರಲ್ಲಿ ೫೧೬೪ ಜನಸಂಖ್ಯೆ ಇದೆ, ಮತ್ತು ಅದರಲ್ಲಿ ೧೩೧೦೦ ಫ್ಯಾಮಿಲಿ ಇವೆ.